

சாராம்சம்: இனிய குழந்தைகளே, நீங்கள் அழியாத ஞான இரத்தினங்களை ஈட்டிக் கொள்வதுடன், பிறரும் அதனை ஈட்டி அவர்களைத் தூண்டுவதே உங்கள் கடமையாகும். தானம் செய்வதற்கு முன்னர், நீங்கள் அதற்காகக் கேட்க வேண்டிய அவசியம் இல்லை. நீங்கள் அதனை செய்து காட்ட வேண்டும்.

கேள்வி: எந்தத் தூய ஆசைகளைத் தந்தை எப்பொழுதும் தன் இதயத்தில் கொண்டிருக்கிறார்? எவ்விதத்தில் நீங்கள் அவருக்குச் சமமானவர்களாக வேண்டுமெனத் தந்தை விரும்புகிறார்?

பதில்: குழந்தைகளாகிய உங்களுக்குச் சந்தோஷத்தைக் கொடுக்க வேண்டும் என்ற விருப்பத்தைத் தந்தை எப்பொழுதும் தன் இதயத்தில் கொண்டிருக்கிறார். எல்லையற்ற தந்தை சந்தோஷத்தை அருள்பவர் என்பதால், அவர் பாவச் செயல் செய்வதைப் பற்றியோ அல்லது யாருக்காவது துன்பம் கொடுப்பதைப் பற்றியோ ஒருபொழுதும் சிந்திப்பதில்லை. இவ்வாறே தனது குழந்தைகளும் தனக்குச் சமமானவர்கள் ஆகவேண்டும் என்று தந்தை விரும்புகிறார். பாபா கூறுகிறார்: இனிய குழந்தைகளே, சோதித்துப் பாருங்கள்: நான் எப்பொழுதும் தூய எண்ணங்களைக் கொண்டிருக்கின்றேனா? நான் எவ்விதமான பாவ எண்ணங்களையும் கொண்டிருப்பதில்லை, அல்லவா?

பாடல்: ஓ மனிதா, உன் இதயக் கண்ணாடியிலே உன் முகத்தைப் பார்!

ஓம் சாந்தி. கடவுள் பேசுகிறார். யார் கூறியது: 'ஓ மனிதா! உன் இதயக் கண்ணாடியில் உன் முகத்தைப் பார்'? ஒரு சரூரத்தில் உள்ள ஆத்மாவே மனிதன் ஆவார். சரூரத்தில் உள்ள ஆத்மாக்கள் தந்தையின் குழந்தைகளாவார்கள். நீங்கள் ஆத்மாக்கள் என்பது உங்களுக்குத் தெரியும். இந் நேரத்தில், ஆத்மாக்களாகிய உங்கள் தந்தை பரமாத்மாவாகிய, பரமதந்தையாவார். பிரஜாபிதா பிரம்மா சரூரதாரிகளின் தந்தை ஆவார். நீங்கள் பாபாவினதும் தாதாவினதும் குழந்தைகளாவீர்கள். தந்தை இங்கிருந்து சரூரத்தில் உள்ள ஆத்மாக்களுக்கு விளங்கப்படுத்துகிறார்: ஓ குழந்தைகளே: உங்கள் இதயக் கண்ணாடியில் சோதித்துப் பாருங்கள்: எத்தனை வர்தம் நான் ஒரு புண்ணிய ஆத்மாவாகியுள்ளேன்? எவ்வளவு புண்ணியத்தை நான் செய்கின்றேன்? அழியாத ஞான இரத்தினங்களின் தான தர்மங்கள் செய்யப்பட வேண்டும் என்பதை மக்கள் புரிந்துகொள்வதில்லை. உங்கள் தந்தையும், ஆசிரியரும், சற்குருவும் ஒரேயொரு எல்லையற்ற தந்தையே என்பது இப்பொழுது உங்கள் புத்தியிலே உள்ளது. உங்கள் சரூர உணர்வு துண்டிக்கப்படுகின்றது. அந்த எல்லையற்ற தந்தையை நாங்கள் அரைக் கல்பமாக நினைவுகூருகின்றோம். அவரை நினைவுசெய்தல் பக்தி மார்க்கத்திலேயே ஆரம்பமாகியது. பக்தர்கள் கடவுளை நினைவுசெய்கிறார்கள். கடவுள் ஒரேயொருவரே என்று அவர்கள் நம்புகிறார்கள். அந்த அசரூரியானவர், ஆத்மாக்களாகிய எங்களது தந்தையாவார். மிருகங்களும் சரூரத்திற்கான தந்தையைக் கொண்டிருக்கின்றன. எவ்வாறாயினும், பரந்தாம வாசியான அந்த பாபாவே, எங்கள் உண்மையான பாபா ஆவார். அவரே எங்களை உண்மையானவர்கள் ஆக்குகிறார். சத்தியயுகத்திலே வசிக்கும் அனைவருமே புண்ணியாத்மாக்கள் ஆவார்கள். நீங்கள் தந்தையுடன் அதிகளவு நேர்மையாக இருப்பதற்கேற்ப, உங்களால் தந்தையின் சத்திய உலகில் உயர்ந்த அந்தஸ்தைப் பெற முடியும் என்பது உங்களுக்குத் தெரியும். இந்த ஓட்டப் பந்தயம் அதற்கானதே. லௌகீகக் கல்வி ஒன்றின் மூலம் ஒருவர் வழக்கறிஞர் ஆகலாம். வேறு ஒருவர் பொறியியலாளர் ஆகலாம். சிலர் பலவீனமானவர்களாகவும் ஏனையோர் பலசாலிகளாகவும் இருப்பார்கள். சிலர் பல இலட்சங்களைச் சம்பாதிப்பார்கள். மற்றும் சிலர் அரிதாக 500 ரூபாவைச் சம்பாதிப்பார்கள். அனைத்தும் கற்பதிலேயே தங்கி உள்ளது. குழந்தைகளாகிய நீங்கள் உங்கள் பொக்கிஷக் களஞ்சியத்தை ஞான இரத்தினங்களால் நிரப்புகின்றீர்கள். இவை மாத்திரமே உங்களுக்குப் பயனுள்ளதாக இருக்கும். நீங்கள் அவற்றைக் கிரகித்துப் புண்ணியாத்மாக்கள் ஆக வேண்டும். அவற்றை மற்றவர்களுக்கும் தானம் செய்து, அவர்களையும் புண்ணியாத்மாக்கள் ஆக்குங்கள். உங்கள் இதயத்திடம் வினவுங்கள்: நான் எவ்வளவு கிரகித்து, எவ்வளவு புண்ணியத்தைச் செய்கிறேன்? நான் புண்ணியத்தைச் செய்யாது விடின், நான் நிச்சயமாகப் பாவாத்மாவாகவே இருப்பேன். ஆகவே, உங்கள் முகத்தைப் பாருங்கள். பின்னால்

அமர்ந்திருப்பவர்களைப் பற்றித் தந்தைக்கும் ஆசிரியருக்கும் தெரியும். பதிவேட்டைக் கொண்டு உங்களால் அனைத்தையும் கூறலாம். அது ஒரு பௌதீக விடயம், ஆனால் இதுவோ மறைமுகமானது. தொடர்ந்தும் நூங்கள் கிரகிப்பதற்காக மம்மாவும் பாபாவும் உங்களைத் தூண்டுகிறார்கள். நூங்கள் அழியாத ஞான இரத்தினங்களைக் கிரகிப்பதுடன் மற்றவர்களும் அவற்றைக் கிரகிப்பதற்குத் தூண்டுங்கள். நூங்களே ஒரு புண்ணியாத்மா ஆகாவிடின், எவ்வாறு உங்களால் மற்றவர்களை அவ்வாறு ஆக்க முடியும்? இது ஒரு லௌகீக விடயமல்ல. இங்கு, இது ஆன்மீக விடயமாகும். ஒருவர் எவ்வளவிற்குச் செல்வந்தராக இருக்கிறாரோ அந்த அளவிற்கே, அவரது சந்தோஷ பாதரசம் உயர்கிறது. மக்கள் பெருமளவு செல்வத்தைக் கொண்டிருக்கிறார்கள். இந்நேரத்தில் அனைவரிலும் அதிகளவு செல்வந்தர் யார் என்பது பத்திரிகைகளில் பிரசுரிக்கப்படுகின்றது. அது வரிசைக்கிரமமாகும். இங்கு, இது அழிகின்ற செல்வத்தைப் பற்றிய விடயமல்ல. இங்கு, நூங்கள் அழியாத ஞான இரத்தினங்களை ஈட்டுவதுடன் மற்றவர்களும் அதனை ஈட்டுவதற்கு அவர்களைத் தூண்ட வேண்டும். இதில் நூங்கள் எதனையும் கேட்க வேண்டும் என்ற அவசியம் இல்லை. தானம் செய்வதற்கு முன்னர் நூங்கள் கேட்க வேண்டிய அவசியம்; இல்லை. நூங்கள் அதனைச் செய்து காட்ட வேண்டும். தந்தை கூறுகிறார்: நூங்கள் எவ்வளவிற்குப் புண்ணியாத்மா ஆகியுள்ளீர்கள் என்பதை உங்கள் இதயக் கண்ணாடியில் சோதியுங்கள். நாங்கள் அனைவரும் முதல் இலக்கப் பாவாத்மாக்களாகவே இருந்தோம். நாங்கள் முதல் இலக்கப் புண்ணியாத்மாக்களாகவும் இருந்தோம். நாங்கள் இப்பொழுது மீண்டும் ஒருமுறை மூன்றாம் கண்ணாகிய ஞானத்தைப் பெற்றிருக்கிறோம். நாங்கள் இப்பொழுது புண்ணியாத்மாக்களாகிக் கொண்டிருக்கிறோம். நூங்கள் ஞானச் செல்வத்தைச் சேமிக்கும் அளவிற்கு ஏற்ப, நூங்கள் செல்வந்தர்கள் ஆகுகின்றீர்கள். நாங்கள் இப்பொழுது அழியக்கூடிய செல்வத்தைப் பொறுத்தவரையில், பிச்சைக்காரர்களாகி, அழியாத செல்வத்தின் மூலம் செல்வந்தர்கள் ஆகியுள்ளோம். நாம் ஒரு பண்டமாற்று செய்துள்ளோம். நாம் எங்கள் சரீரம், மனம், செல்வம் அனைத்தையும் பாபாவிற்குக் கொடுக்கிறோம். பாபா பின்னர் எங்களுக்கு ஞான இரத்தினங்களைக் கொடுக்கிறார், இதன் மூலம் நாங்கள் சரீரம், மனம், செல்வம் அனைத்தையும் புதிதாகப் பெறுகிறோம். யாராவது ஒருவருடைய மனதை அலைபாய வைப்பதற்கு மாயை அங்கு இருப்பதில்லை. இங்கோ, மக்களின் மனம் மாயையின் ஆதிக்கத்தில் உள்ளது. மனமே பெருமளவு குழப்பங்களை விளைவிக்கின்றது. யோகம் இல்லையெனில் மனம் ஓர் அசுரனைப் போல் ஆகுகின்றது. நூங்கள் எவ்வளவு செல்வத்தை பாபாவிடமிருந்து பெறுகிறீர்கள் என்பதையும், நூங்கள் மற்றவர்களுக்கு எவ்வளவு தானம் செய்கிறீர்கள் என்பதையும் பார்க்க வேண்டும். மம்மாவும் பாபாவும் உங்களைப் போன்ற மனிதர்களே. அவர்களும் தங்கள் காதுகளின் மூலமே செவிமடுக்கிறார்கள். அசரீரியான தந்தை இந்தப் புலன்கள் மூலமே பேசுகிறார். அசரீரியான ஆத்மாக்கள் தமக்கெனச் சொந்தச் சரீரத்தைக் கொண்டிருக்கிறார்கள். இதுவே உங்களுக்குத் தொடர்ந்தும் துன்பத்தைக் கொடுக்கின்ற, பழைய கலியுகச் சரீரமாகும். தந்தை வந்து உங்களைச் சதா சந்தோஷமாக்குகிறார் என்பது குழந்தைகளாகிய உங்களுக்குத் தெரியும். நூங்கள் தந்தையைக் கண்டு கொண்டுள்ளீர்கள். இதனாலேயே நூங்கள் உள்ளுக்குள் சந்தோஷ கரகோஷம் செய்கின்றீர்கள். இதனால் வெளியேயும் சந்தோஷ கரகோஷம் உள்ளது. அனைத்திற்கும் முதலில், உள்ளுக்குள் எண்ணங்களின் கரகோஷங்கள் உள்ளன. அதன்பின் வெளியே கரகோஷம் உள்ளது. முதலில் ஏதாவது ஒன்றைச் செய்யவேண்டுமெனத் தோன்றும். பின்னர் நூங்கள் அதனைப் பௌதீகப் புலன் அங்கங்கள் மூலம் செய்வீர்கள். ஆகவே, உங்களுக்குள்ளே ஏதாவது பாவமான எண்ணங்கள் இருக்கிறதா அல்லது தூய எண்ணங்கள் இருக்கிறதா என்பதைச் சோதியுங்கள். தூய எண்ணங்கள் தூய எண்ணங்களாகும். பாவ எண்ணங்களோ தூய்மையற்ற எண்ணங்களாகும். எல்லையற்ற தந்தை பாவ எண்ணங்களைக் கொண்டிருப்பதில்லை. அவரே சந்தோஷத்தை அருள்பவர். எவருக்கேனும் துன்பத்தை விளைவிக்க வேண்டும் என்ற பாவ எண்ணங்களையோ அல்லது பாவச் செயலைச் செய்ய வேண்டும் என்ற எண்ணத்தையோ நூங்கள் கொண்டிருப்பீர்கள். உங்களை எனக்குச் சமமாக, என்னைப் போன்று ஆக்குவதற்கே நான் இங்கு வந்துள்ளேன். தந்தை ஒருவர் எப்பொழுதும் தனது குழந்தைகளைத் தனக்குச் சமமாகவே ஆக்குவார் என்பது உங்களுக்குத் தெரியும். குழந்தைகள் துன்பத்தை அனுபவம் செய்ய வேண்டும் என்பதற்காகப் பிறப்புக் கொடுப்பதில்லை. அவர்கள் தமது சொந்தக் கர்மத்திற்கு ஏற்பவே துன்பத்தை அனுபவம் செய்கிறார்கள். தாயும் தந்தையும் தமது குழந்தைகளை மிகச் சந்தோஷமாகவே வைத்திருக்க விரும்புகிறார்கள். ஆனால் மாயை குறுக்கிடுகிறாள். லௌகீகத் தந்தை

ஒருவர் தனது குழந்தைகளுக்குத் தான் திருமணம் செய்து கொடுப்பதனால் அவர்களுக்குத் தான் பெருமளவு சந்தோஷத்தைக் கொடுப்பதாகவே நம்புகிறார். எவ்வாறாயினும், பரலோகத் தந்தை கூறுகிறார்: திருமணம் செய்வதென்றால், ஒருவருக்கு முழுமையான அழிவை ஏற்படுத்துவதாகும். உங்களை நான் மிகவும் அழகிய மலர்கள் ஆக்குகின்றேன். நீங்கள் சுவர்க்கத்தில் திருமணம் செய்து, சக்கரவர்த்தியும் சக்கரவர்த்தினியும் ஆகி, ஊஞ்சலில் ஆடுவீர்கள். லௌகீகத் தந்தையின் புத்திக்கும், பரலோகத் தந்தையின் புத்திக்கும் இடையில் எவ்வளவு வேறுபாடு உள்ளதென்ப் பாருங்கள்! தற்போது மக்கள் மாயையின் மிக உறுதியான சம்ஸ்காரங்களைத் தமக்குள் கொண்டிருக்கிறார்கள். இது அவர்கள் மகாபாவியான அஜாமிலைப் போல் இருப்பதாகும். நீங்கள் சந்தோஷ ஊஞ்சலிலே ஆடுமளவிற்கு உங்களை நான் சந்தோஷப்படுத்த வேண்டும். எல்லையற்ற தந்தையானவர் குழந்தைகளுக்குச் சந்தோஷத்தைக் கொடுக்க வேண்டும் என்ற முதல் தரமான விருப்பத்தைத் தன் இதயத்திலே கொண்டிருக்கிறார். பெற்றோர் குழந்தைகளை உருவாக்குவதால், அவர்களை அவர்கள் சந்தோஷமடையச் செய்யவும் வேண்டும். எல்லையற்ற தந்தையும் தனது குழந்தைகள் சந்தோஷமாக இருக்க வேண்டும் என்பதையே விரும்புகிறார். எவ்வாறாயினும், லௌகீகத் தந்தையின் புத்திக்கும் அலௌகீகத் தந்தையின் புத்திக்கும் இடையில் மிகுந்த வித்தியாசம் உள்ளது. எல்லையற்ற தந்தை கூறுகிறார்: உங்கள் புத்தியின் யோகத்தை என்னுடன் இணைத்துக்கொள்வதுடன், உங்கள் லௌகீகப் பெற்றோர், நண்பர்கள், உறவினர்கள் ஆகியவர்களிடம் இருந்து உங்கள் புத்தியின் யோகத்தைத் துண்டித்துக் கொள்ளுங்கள். உங்களுக்கு நானே அனைத்தும் ஆவேன். ஒவ்வொரு சந்தர்ப்பத்திலும் மாயை உங்களைத் துன்பப்படுத்துகிறாள் ஆனால் நான் உங்களைச் சந்தோஷக்கடல் ஆக்குகிறேன். நான் ஒருபோதும் இராச்சியத்தின் சந்தோஷத்தை அனுபவம் செய்வதில்லை. எவ்வாறாயினும், நானே சந்தோஷக்கடல் என்றும், அமைதிக்கடல் என்றும் அழைக்கப்படுகிறேன் இதனாலேயே உங்களை என்னால் சந்தோஷப்படுத்த முடிகிறது. அவர் மிகவும் தெளிவாக விளங்கப்படுத்துகிறார். வேறு எவராலும் இவ்வாறு விளங்கப்படுத்த முடியாது. பாரதத்தில் மாத்திரமே அவர்கள் பாடுகிறார்கள்: நீங்களே தாயும் தந்தையும். அவர்கள் தொடர்ந்தும் பாடுகின்ற இப்புகழ் எங்கிருந்து வந்தது? தந்தை கூறுகிறார்: நீங்கள் என்னிடமிருந்து மாத்திரமே அனைத்துச் சந்தோஷங்களையும் பெற்றுக் கொள்கிறீர்கள். இதனாலேயே ஏனைய அனைவரிடம் இருந்தும் உங்களைத் துண்டித்து விடுமாறு கூறுகிறேன். உங்கள் சரீரம் உட்பட, உறவினர்கள் போன்ற அனைவரையும் மறந்து விடுங்கள். உங்களை ஓர் ஆத்மாவாகக் கருதிக் கொள்ளுங்கள். தந்தை உங்களை அத்தகைய அழகான மலர்களாக்குகிறார். அவர் கூறுகிறார்: நான் கூறுவதை மாத்திரமே கேளுங்கள் என்னுடன் மாத்திரமே யோகத்தைக் கொண்டிருங்கள். நான் ஞானக் கடலாக இருந்து படைப்பு முழுவதையும் அறிந்திருப்பதைப் போலவே இந்த முழு உலகச் சக்கரமும் உங்கள் புத்தியில் சுழல வேண்டும். ஒரு தாயும் தந்தையும் ஒருபொழுதுமே தமது குழந்தைகளுக்குத் துன்பத்தைக் கொடுக்க மாட்டார்கள். அவர்கள் அவர்களுக்குத் துன்பத்தைக் கொடுப்பதற்காக ஒரு படைப்பை உருவாக்குவதில்லை. தந்தை இப்போது கூறுகிறார்: நடந்தவை நடந்துவிட்டன. இப்பொழுது நாடகத்திற்கு ஏற்ப தூய்மையானவர்களாகவும், அழகானவர்களாகவும் ஆகுங்கள். அங்கு விகாரம் என்ற கேள்விக்கே இடமில்லை. நீங்களே சக்கரவர்த்திகள், சக்கரவர்த்தினிகள் ஆகுவீர்கள். முழு உலகமும் கூறுகிறது: சத்தியயுகமாகிய, சுவர்க்கமே விகாரமற்ற உலகமாகும். அனைவரும் அவ்விடத்திலுள்ள தேவர்களை வழிபடுகிறார்கள். ஏனெனில் அவர்கள் தூய்மையாகவும், தெய்வீகக் குணங்கள் அனைத்தும் நிறைந்தவர்களாகவும் இருக்கிறார்கள். அவர்கள் பதினாறு சுவர்க்கக்கலைகள் நிறைந்தவர்களிலிருந்து எக்கலைகளும் அற்றவர்கள் ஆகுகின்றார்கள். சந்திரனுக்கு இறுதியில் என்ன நடக்கின்றது என்று பாருங்கள். அது அமாவாசை என அழைக்கப்படுகின்றது. இங்கும் அவ்வாறேயாகும். மனிதர்களிடம் இப்பொழுது எந்தத் தெய்வீகக் குணங்களும் இல்லை. பதினாறு சுவர்க்கக்கலைகள் மாத்திரமல்ல, ஒரு கலையேனும் அவர்களிடம் இல்லை! ஒரு கலையேனும் இல்லாததால், இது காரிருள் எனப்படுகிறது. பின்னர் அத் தெய்வீகக்குணங்களை வளர்த்துக் கொள்வதன் மூலம், நீங்கள் பதினாறு சுவர்க்கக் கலைகளும் நிறைந்தவர்கள் ஆகுவீர்கள். நீங்கள் இப்பொழுது எக் கலைகளும் அற்றவர்களாகவும், அழகற்றவர்களாகவும் ஆகி விட்டீர்கள். பிரம்மாவின் காரிருள் எனக் கூறப்பட்டுள்ளது. பிரம்மாவே பிரஜாபிதா எனப்படுகிறார். நீங்கள் பிரம்மகுமாரர்களும் குமாரிகளும் எனப்படுகிறீர்கள். ஆரம்பத்தில்,

பிரம்மகுமாரர்களினதும் குமாரிகளினதும் காரிருள் இருந்தது. நூங்கள் இப்பொழுது ஒளிக்குள் வந்துள்ளதுடன், நூங்கள் மீண்டும் ஒருமுறை பதினாறு சுவர்க்கக்கலைகளும் நிறைந்தவர்கள் ஆகுகின்றீர்கள். பதினாறு சுவர்க்கக்கலைகள் கொண்ட சூரிய வம்சத்தின் கலைகள், தொடர்ந்தும் குறைந்து கொண்டு வந்தன. நூங்கள் இப்பொழுது கலைகள் அனைத்தையும் கிரகிக்கிறீர்கள். நூங்கள் சத்தியயுகத்தில் பதினாறு சுவர்க்கக்கலைகளைக் கொண்டவர்கள் ஆகுவதற்காக, அவற்றைக் கிரகிக்கிறீர்கள். அரசனும் அரசியும் பதினாறு சுவர்க்கக்கலைகள் கொண்டிருப்பதைப் போலவே, அதிர்ஷ்ட நட்சத்திரங்களாகிய நூங்களும் அவ்வாறு ஆகுகின்றீர்கள். அரசர், அரசி எவ்வழியோ பிரஜைகளும் அவ்வழியே. இது வரிசைக்கிரமமாக உள்ளது. அரசர்கள் இப்பொழுது பிச்சைக்காரர்கள் ஆகியுள்ளார்கள். அவர்கள் மீண்டும் பிச்சைக்காரர்களில் இருந்து அரசர்கள் ஆகுவார்கள். தந்தை இப்பொழுது கூறுகிறார்: அவர்கள் அனைவரையுமே மறந்து சரூரமற்றவர்கள் ஆகுவார்கள். உங்களை ஓர் ஆத்மாவாகக் கருதி உங்கள் நண்பர்கள், உறவினர்கள் அனைவரையும் மறந்து விடுங்கள். நூங்கள் இப்பொழுது உங்களிடம் இருக்கின்ற அனைத்தையும் அர்ப்பணிக்கிறீர்கள். நான் உங்களுக்கு அழியாத ஞான இரத்தினங்களைக் கொடுக்கிறேன். எவராலும் எந்த ஓர் இரத்தினத்தையும் மதிப்பிட முடியாது. பாபா உங்களுக்கு ரூப் பசாந்தின், அதாவது, வாயிலிருந்து இரத்தினங்கள் வெளிப்படுகின்றவரின் கதையைக் கூறுகிறார். அவர்கள் பக்தி மார்க்கத்தில் புராணங்களை உருவாக்கி உள்ளார்கள். ஒரேயொரு தந்தையே ஜீவன்முத்தியை அளிக்கிறார். அவர் ஞானத்தின் மூலமே உங்களுக்கு ஜீவன்முத்தியை அளிக்கிறார். இது ஞான அமிர்தம் என்றும் அழைக்கப்படுகிறது. அவர்கள் மானசரோவர் (இக் குளத்தில்; மூழ்குவதால், நூங்கள் தேவதைகள் ஆகுகின்றீர்கள்) பற்றிப் பேசுகிறார்கள். இதுவும் அமிர்தம் என்றே அழைக்கப்படுகிறது. அங்கு, அவர்கள் குடிப்பதற்கு உங்களுக்குத் தண்ணீரையே கொடுக்கிறார்கள். பிராமணர்கள் அதனை ஒரு சிறிய கலசத்தில் வைத்திருந்து அமிர்தம் எனக் கூறுகிறார்கள். உண்மையில் இந்த ஞானமே அமிர்தமாகும். தந்தை கூறுகிறார்: அன்பிற்கினிய குழந்தைகளே, ஆன்மீக உணர்வைக் கொண்டிருங்கள்! மாயை உங்களை வெறுமனே விட்டுவிடமாட்டாள். நூங்கள் ஆத்ம உணர்வுடையவர்கள் ஆகுவதற்கு முயற்சிக்கும் பொழுது மாயை தொடர்ந்தும் உங்களைச் சரூர உணர்வுடையவர் ஆக்குகிறாள். இந்த யுத்தமே முதல் இலக்க யுத்தமாகும். மாயை உங்களைச் சரூர உணர்வுடையவர்கள் ஆக்கி, உங்களை நேடியாகவே குழியில் தள்ளி விடுகிறாள். அவளுக்கு இதற்கு நூண்டநேரம் எடுப்பதில்லை. ஆகவே, உங்கள் சொந்தப் புத்தியைப் பயன்படுத்துங்கள். பாபா கூறுகிறார்: மிக நன்றாகக் கற்றிடுங்கள், இதனால் ஆசிரியரின் பெயரும்; புகழப்படும். தந்தையே உங்களுக்குப் பரிசைக் கொடுக்கிறார். பரிசானது நன்றாகக் கற்பவர்களுக்கும் கற்பிப்பவர்களுக்குமே கொடுக்கப்படுகிறது. அவர்கள் புகழப்படுகிறார்கள். நூங்கள் ஓர் உயர்ந்த அந்தஸ்தைப் பெற விரும்பினால், முதலில் உங்கள் இதயக் கண்ணாடியில் பாருங்கள்: நான் தந்தையை நேசிக்கிறேனா? நான் எவ்வளவிற்கு ஆத்ம உணர்வுடையவராக இருக்கிறேன்? நான் இரவும் பகலும் எவ்வளவு முயற்சி செய்கிறேன்? சரூர உணர்வு வரும்பொழுது, நூங்கள் உங்கள் யாத்திரையை நிறுத்தி விடுகின்றீர்கள். நூங்கள் தந்தையை நினைவுசெய்வதற்கு மறக்கும் பொழுது, நூங்கள் இரண்டு அடிகள் பின்னோக்கிச் செல்கிறீர்கள். இலாபம் ஒருபுறம் உள்ளது. மறுபுறம் இழப்பும் இருக்கிறது. நூங்கள் ஆத்ம உணர்வுடையவர்கள் ஆகும்பொழுது உங்கள் கணக்கானது தொடர்ந்தும் நிரம்புகின்றது. மாயை எங்காவது உங்களுக்கு, ஓர் இழப்பை ஏற்படுத்துகின்றாள். பொறுப்பான குழந்தைகள் தமது கணக்கையிட்டு அக்கறை கொண்டவர்களாக இருக்கிறார்கள். இல்லாவிடின், சிலர் கடனாளிகளும் ஆகுகின்றார்கள். இந்த வியாபாரத்திலே இலாபமும் நஷ்டமும் உள்ளது. மாயை உங்களை மறக்கச் செய்கின்றாள். ஆகவே, நூங்கள் எவ்வளவிற்குத் தந்தையை நினைவுசெய்தீர்கள் என்பதையும், எவ்வளவிற்கு நூங்கள் மற்றவர்களையும் உங்களுக்குச் சமமானவர்கள் ஆக்குகின்றீர்கள் என்பதையும் சோதியுங்கள். வியாபாரிகள் தமது சகல கணக்கையும் வைத்திருக்கிறார்கள். இல்லாவிடின், அவர்கள் வியாபாரிகள் அல்ல, மூடர்களாவார்கள். சிலர் பலருக்குச் சந்தோஷத்தைக் கொடுக்கிறார்கள். குழந்தைகள் பாபாவிற்கு எழுதுகிறார்கள்: நான் பாவாத்மாவில் இருந்து ஒரு புண்ணியாத்மா ஆகுவதற்கு இன்னார் அவ்வாறான ஓர் அம்பை என் மீது எய்தார். அவர்கள் தம்மை அவருக்கு அர்ப்பணிக்கிறார்கள். நூங்கள் உங்கள் ஜீவனோபாயத்திற்கான செயல்களையும் செய்ய வேண்டும். உங்கள் குடும்பத்துடன் நூங்கள் வீட்டில் வசிக்கும் பொழுதும், நூங்கள் தந்தையுடன் இந்த வியாபாரத்தைச் செய்ய வேண்டும். உங்கள் பாவங்களை யோக சக்தியால் அழியுங்கள்.

மற்றவர்களையும் புண்ணியாத்மாக்கள் ஆக்குங்கள். இவை அனைத்தும் புத்தியின் செயற்பாடாகும். தந்தையை நினைவுசெய்யும்பொழுது உங்கள் புத்தி பூரணமாகுகிறது. இல்லாவிடின், சரூர உணர்வினால், நீங்கள் உங்கள் நண்பர்களையும் உறவினர்களையும் நினைவுசெய்வீர்கள். மாயை உங்களை வெறுமனே விட்டு விடுவதில்லை. சிவபாபாவின் வழிகாட்டல்களைப் பின்பற்றும் வேளையில், நீங்கள் ஸ்ரீமத்தையுமே உதறித் தள்ளும்போது, உங்கள் அந்தஸ்து அழிக்கப்படுகிறது. இறுதியிலே, அதிகளவு மன வருத்தம் அடைந்து, நீங்கள் விரக்திக் கூக்குரல் இடுவீர்கள். சிறந்த குழந்தைகள் அனைவரது இதயத்திலும்; அமர்ந்து கொள்கின்றார்கள். அவர்கள் பெயரையுமே போற்றச் செய்வார்கள். பாண்டவ சேனையில் உள்ள மகாராத்திகள் யார்? அச் சேனையிலுள்ள மகாராத்திகள் யார்? உங்களுக்கு இரண்டு சேனைகளையும் தெரியும். இந்த விடயங்கள் அனைத்தும் புரிந்துகொள்ளப்பட வேண்டும். அரிதாக சிலரே ஸ்ரீமத்தைப் பின்பற்றுகிறார்கள். ஸ்ரீமத்தைப் பின்பற்றாததனால், நீங்கள் தந்தையின் பெயரை இழிவடையச் செய்கிறீர்கள், அதாவது நீங்கள் ஸ்ரீமத்தை ஒருபுறம் உதைத்துத் தள்ளுகிறீர்கள். இது சத்தியத்தின் சகவாசம். நீங்கள் மற்றவர்களை உங்களுக்குச் சமமானவர்களாக்கி, அவர்களையும் உலக அதிபதிகள் ஆக்குகிறீர்கள். தந்தையிடமிருந்து நீங்கள் பிரிந்து விடுமளவிற்கு, மாயை உங்களை அத்தகைய பாவாத்மா ஆக்குகிறாள். பக்தி மார்க்கத்திலே நீங்கள் அனைவரும் மணவாட்டிகள். அவர் தந்தை என்ற ரீதியிலே, நீங்கள் அனைவரும் அவரது குழந்தைகள் ஆகியுள்ளீர்கள். பின்னர் நீங்கள் அவரது மணவாட்டிகளும் ஆவீர்கள். ஆகவே, மணவாட்டிகளான, நீங்கள் அந்த மணவாளனை எவ்வளவு நினைவுசெய்ய வேண்டும்? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

தாரணைக்கான சாராம்சம்:

1. ரூப்பும் பசாந்தும்; ஆகுவதுடன், ஞான இரத்தினங்கள் உங்கள் உதடுகளிலிருந்து வெளிப்பட்டும். யோகத்தின் மூலம் உங்கள் புத்தியை நன்றாகவும், உறுதியாகவும், ஆரோக்கியமாகவும் ஆக்குங்கள்.
2. தந்தையைப் போலவே அனைவருக்கும் சந்தோஷத்தைக் கொடுத்து, சந்தோஷத்தை அருள்பவர் ஆகுங்கள். எவருக்கேனும் துன்பத்தை விளைவிக்க வேண்டும் என்ற தீய அல்லது பாவகரமான எண்ணத்தைக் கொண்டிருக்காதீர்கள்!

ஆசுவாதம்: நீங்கள் சில ஆசைகள் என்ற கானல்நீருக்குப் பின்னால் ஒடுவதற்குப் பதிலாக ஆசை என்பதையே அறியாதவராகி, உண்மையான வருமானத்தைச் சேமிப்பீர்களாக.

சில குழந்தைகள் தாங்கள் அதிர்ஷ்ட இலாபச்சூட்டை வென்றால், அனைத்தையும் யக்யாவிற்குக் கொடுக்கலாம் என நினைக்கின்றார்கள். எவ்வாறாயினும், அத்தகைய பணத்தை யக்யாவிற்குப் பயன்படுத்தக்கூடாது. சிலசமயங்களில் அவர்கள் ஓர் அதிர்ஷ்ட இலாபச்சூட்டை வென்றால், அதனைச் சேவைக்குப் பயன்படுத்தலாம் எனத் தங்கள் சொந்த விருப்பத்தின் பேரில் கூறுகின்றார்கள். எவ்வாறாயினும், இந்நேரத்தில் ஒரு கோடீஸ்வரர் ஆகுவதென்பது எக்காலத்திற்குமாக அனைத்து மில்லியன்களையும் இழப்பது என்பதாகும். ஆசைகளுக்குப் பின்னால் திரிவது கானல்நீரைத் துரத்திச் செல்வது போன்றதாகும். எனவே, ஓர் உண்மையான வருமானத்தைச் சேமிப்பதுடன், எந்த எல்லைக்குட்பட்ட ஆசைகளைப் பற்றியும் அறியாதவராக இருங்கள்.

சுலோகம்: தடைகளைத் தடைகளாகக் கருதுவதற்குப் பதிலாக, அவற்றை விளையாட்டுக்களாகக் கருதும்போது, நீங்கள் சிரித்துக் கொண்டும் பாடிக் கொண்டும் கடந்து விடுவீர்கள்.

---ஓம் சாந்தி---

-----ஓம் சாந்தி-----